



Не пакідайце ж мовы нашай беларускай,
каб не ўмёрлі! Францішак БАГУШЭВІЧ

наша СЛОВА

№ 14 (24)

22—28 МАЯ 1991

Штотыднёвік Таварыства беларускай мовы імя Францішка Скарыны.
Кошт 10 кап. (па падпісцы — 5 кап.)

Поступ тыдня

Учора ў Мінску пачалася чацвёртая сесія Вярхоўнага Савета БССР дванаццатага склікання. У парадак дня яе ўключана 35 пытанняў, найбольшую ўвагу, лічыцца, прыцягне да сябе праект стабілізацыі эканомікі і сацыяльнай абароненасці насельніцтва рэспублікі. Некаторыя пытанні вынесены на абмеркаванне народных дэпутатаў па прапанове забастовачных камітэтаў.

* * *

Напярэдадні сесіі Вярхоўнага Савета рэспублікі адбылася канферэнцыя стачкамаў Беларусі. Яе ўдзельнікі прынялі зварот да народных дэпутатаў БССР. У ім выказваецца патрабаванне разгледзець на сесіі пытанні, што «маюць выключна важнае значэнне не толькі для тых, хто жыве цяпер, але і для будучых пакаленняў». Калі сесія не задаволіць патрабавання стачкамаў, 22 мая пачынаецца ўсеагульная стачка.

* * *

Створана следчая група па фактах злоўжывання службовым становішчам, невыканання сваіх абавязкаў службовымі асобамі міністэрстваў і ведамстваў рэспублікі, якія маюць дачыненне да катастрофы на Чарнобыльскай АЭС. Мяркуюцца, аднак, што найбольш важныя дырэктывы тыпу «не сеяць панікі» і «вывесці людзей на дэманстрацыю» аддаваліся па тэлефоне, таму рэальныя віноўнікі хутчэй за ўсё юрыдычнай адказнасці не панясуць.

* * *

Створана і ўжо дзейнічае ініцыятыўная група па ўтварэнню дабрачыннай новай грамадскай арганізацыі — Беларускай асацыяцыі мецэнатаў. Гэта будзе аб'яднанне спонсараў, што ставяць сваёй задачай мэтанакіравана размяркоўваць сродкі на развіццё беларускай культуры.

* * *

У Гродна ствараецца харугва скаўтаў Беларусі. Работа ў ёй будзе весціся на беларускай мове, выхаванне ж дзяцей мяркуецца будаваць на аснове агульначалавечых каштоўнасцей.

* * *

У мінскай школе № 70 прайшоў Тызень адраджэння беларускай культуры. Адзін дзень быў прысвечаны веснавой абрадавай паэзіі, дзіцячаму фальклору. У свяце прыняў удзел харэаграфічны калектыў Рэспубліканскага цэнтра эстэтычнага выхавання дзяцей.

Які правапіс нам патрэбны?

Стар. 2

Амерыканскі кангрэс: слова ў абарону беларусаў

Стар. 2

Кнігі, якіх чакалі

Стар. 3

Каб успомнілі добрымі словамі, што і ў свеце няма...

Стар. 4

Віктар ШНІП

ЗЫХОДЗЯЧЫ З ІНТАРЭСАЎ НАРОДА З А Я В А

Рэспубліканскай Рады Таварыства беларускай мовы імя Ф. Скарыны

Праект Саюзнага Дагавора, які па ініцыятыве Вярхоўнага Савета СССР у лютым 1991 года быў прадстаўлены паўнамоцным прадстаўнікам шэрагу саюзных і аўтаномных рэспублік, змяшчае ў сабе палажэнне аб прызнанні за рускай мовай статуса афіцыйнай мовы СССР.

Як вядома, ва ўсіх саюзных рэспубліках, акрамя РСФСР, прыняты законы, паводле якіх мовы карэнных народаў абвешчаны дзяржаўнымі ў межах адпаведных тэрыторый. Закон Беларускай ССР аб мовах адназначна вызначае дзяржаўны статус беларускай мовы ў межах рэспублікі, а рускай забяспечвае правы мовы міжнацыянальных зносін. Прыняцце азначанага Закона стала важным актам гістарычнай справядлівасці і дзяржаўнай мудрасці.

Дзяржаўны статус нацыянальнай мовы рэспублікі з усёй пэўнасцю быў вырашаны самім фактам існавання суверэннай Беларускай ССР, пераняўшай у спадчыну традыцыі беларускай культуры і дзяржаўнасці, якія маюць тысячагадовыя карані.

Улічваючы вышэй азначаныя палажэнні, а таксама тое, што праект Саюзнага Дагавора ў частцы артыкула 20, які вызначае статус рускай мовы як афіцыйнай, фактычна дзяржаўнай на ўсёй тэрыторыі СССР, супярэчыць Закону БССР аб мовах і Дэкларацыі аб дзяржаўным суверэнітэце Беларускай ССР, Рэспубліканскай Рада Таварыства беларускай мовы, зыходзячы з інтарэсаў беларускага народа, тунтуючыся на Дэкларацыі аб дзяржаўным суверэнітэце і выкарыстоўваючы канстытуцыйнае права, выступае перад Вярхоўным Саветам БССР з заканадаўчай ініцыятывай не падпісваць Саюзнага Дагавор у той яго частцы, якая вызначае статус рускай мовы як афіцыйнай на тэрыторыі СССР.

Артыкул 20 праекта Саюзнага Дагавора прапануем назваць: «Дзяржаўныя мовы» і даць ў наступнай рэдакцыі: «Моўныя ўзаемадачынненні дзяржаў — удзельніц Саюзнага Дагавора вызначаюцца адпаведнымі рэспубліканскімі заканадаўчымі актамі — Законамі аб мовах».

г. Мінск.

НА КУРГАНАХ

Прасыпаныя мёртвым пылам пліты,
Пазалачоных слоў не разабраць.
Тут новыя магілы — на забытых,
Магіл забытых век не адшукаць.
Нам не знайсці, дзе пахаваны Будны,
Мы таленты суседзям раздаём.
Нам Беларусі шлях жыцця пакутны
Пазнаць па кнігах, чытаных агнём.
Ды кнігі, як злачынцы, пад замкамі
За прайду, што не здрадзіла ў вяках.
Гісторыю пісалі курганамі,
Пазнаю Беларусь па курганах.
Прасыпаныя мёртвым пылам пліты
Патрэскаюць ад лютых маразоў.
Успомнім непрызнаных і забытых,
Ім аддадзім як доўг сваю любоў.
І курганам сівым імёны вернем,
Імёнамі асветліцца наш шлях.
Як дуб за жвір трымаецца караннем,
Так Беларусь стайць на курганах.

БОЛЬ І ТРЫВОГА МАЛАДЫХ

Напярэдадні Дня перамогі, 8 мая, у Палацы мастацтваў адкрылася выстава «Пошук і эксперымент», якая парушыла шматгадовую традыцыю сустрэчы свята карцінамі ветэранаў вайны. На гэты раз на суд глядачоў вынеслі свой боль і трывогу за родную зямлю і свой народ маладыя мастакі, чыя творчасць гадоў 6—7 назад выклікала ў старэйшых таварышаў абурэнне. Цяпер жа некаторыя з «мэтраў» з цікавасцю разглядалі новыя работы Ф. Янушкевіча, А. Смаляка, М. Бушчыка, А. Ксяндзова, А. Тарановіча і іншых мастакоў.

Народны мастак БССР Леанід

Шчамялёў у сваім выступленні на адкрыцці выставы (прыкра, канечне, што мастак, будучы народным, не гаворыць на дзяржаўнай мове сваёй Айчыны, якая высока ацаніла яго творчасць) сказаў добрае слова пра «Пошук і эксперымент». Што ж, ідзе час, і многія старэйшыя мяняюць свае погляды на творчасць маладых і цяпер, відаць, шкадуюць, што карціны, на якіх усхваляецца «развіты сацыялізм», ужо ўвайшлі ў гісторыю беларускага мастацтва, і ад іх нельга адмовіцца... А мову, калі паважаць свой народ, можна вывучыць і сёння. Гэта зрабіць ніколі не позна!
В. Ш.



НА ЗДЫМКУ: Мітынг у час Чарнобыльскага шляху ў Мінску. Выступае пісьменнік Уладзімір Арлоў, справа — Алесь Адамовіч.

Фота Ул. САПАГОВА.

МІЖНАРОДНАЯ АСАЦЫЯЦЫЯ БЕЛАРУСІСТАЎ — БЫЦЬ!

Як паведамлялася ўжо (НС, № 11) 25 мая г. г. у Мінску пачынае работу Першы ўстаноўчы Міжнародны кангрэс беларусістаў.

А ідэя гэтай нараджалася з асабістых сустрэч і ліставання вядомых дзеячаў культуры свету.

Шаноўнаму сакратару Арганізацыйнага камітэта Міжнароднай асацыяцыі беларусістаў

ГЛЫБОКАПАВАЖАНЫ СЯБРА!

Атрымалі Ваш ліст з паведамленнем аб утварэнні Міжнароднай асацыяцыі беларусістаў. Усе мы былі вельмі ўсцешаныя, што нарэшце яна стала рэальнасцю. Вітаем гэта і спадзяёмся, што з яе ўтварэннем будзе значная палёгка ў дзейнасці тых людзей, якім даручана праца па вывучэнню і прапагандзе беларускай культуры і літаратуры ў розных яе галінах. Ужо колькі год мы адчувалі патрэбу ў такой супольнасці. І мы ўпэўнены, што ўтварэнне асацыяцыі паспрыяе пашырэнню зацікаўленасці праблемамі беларусістыкі на ўсім свеце.

Мы маем пэўную неафіцыйную супольнасць — Таварыства аматараў беларускай літаратуры. Яго непасрэдная задача — пераклад і ўводзіны індыйскага чытача ў свет лепшых здабыткаў беларускай літаратуры. Мы ўжо правалі вечарыны беларускай літаратуры ў розных гарадах.

Цяпер мы вырашылі стварыць у межах МАБ Індыйскую асацыяцыю беларусістаў. Створаны падрыхтоўчы камітэт, у якім я займаюся падрыхтоўкай праекта статута. У будучыні плануем склікаць агульны сход і зарэгістраваць асацыяцыю ў Дэлі.

І на заканчэнне ліста паведамляю прыемную навіну — Анталогія беларускай паэзіі (у маім перакладзе) была ўшанавана вельмі прэстыжнай узнагародай (Усеіндыскай прэміяй імя Рам Чандра Шукла).

Мае лепшыя зычэнні. Шчыра Ваш
доктар ВАР'ЯМ СІНХ.

Універсітэт імя Д. Неру ў Нью-Дэлі, Індыя.

ШАНОЎНЫ ДОКТАР ЦЫХУН!

У сярэдзіне студзеня я атрымаў ліст, падпісаны Вамі ад імя Арганізацыйнага камітэта Міжнароднай асацыяцыі беларусістаў. Дазвольце павіншаваць Вас і ўсіх іншых членаў камітэта з паспяховым пачаткам.

І я маю калегі ўжо даўно думалі аб'яднаць свае намаганні з беларусістамі свету ў межах міжнародных даследчых праграм, і Ваша прапанова стала вельмі і вельмі дарэчы.

Высылаю Вам запоўненыя анкеты. Пакуль іх толькі тры. Але я ўпэўнены, што да траўня — даты першага з'езда — мы здолеем аб'яднаць вакол нас іншых японскіх славістаў.

Шчыра Ваш
праф. ЮН-ІХІ САТО,
сябра Міжнароднага камітэта славістаў.
Такійскі ўніверсітэт.

ВЕЛЬМІ ПАВАЖАНЫ СПАДАР СТАРШЫНЯ! ВЕЛЬМІ ПАВАЖАНЫ СПАДАР САКРАТАР!

Выказваю Вам шчырую падзяку за зычлівы ліст ад 30 лістапада, анкету і нумар «Нашага слова» з праектам статута МАБ. Згодна з Вашай просьбай вяртаю запоўненую анкету. Копію бланка і статута я адаслала старшынёй Швейцарскага згуртавання славістаў дзеля таго, каб ён азнаёміў членаў ШЗС з мэтай і мерапрыемствамі МАБ. Згуртаванне, куды ўваходзяць адны толькі прафесары ўніверсітэтаў, а не славянскія-навуковыя ўвогуле, па колькасці членаў зусім нязначнае. У параўнанні з іншымі заходнеўрапейскімі краінамі Швейцарыя мае маладую, нядаўнюю славянскую традыцыю. Славянскія мовы і літаратуры выкладаюцца ва ўніверсітэтах Цюрыха, Берна, Базеля і Фрыбурга — руская, апрача таго, ва ўсіх вышэйшых навучальных установах.

Беларуская ж мова і літаратура, на жаль, вельмі рэдка ўключаецца ў сферу вучэбных і навуковых праграм (6 гадоў назад я працягла курс «Уводзіны ў беларускую мову і літаратуру» для студэнтаў цюрыхскай кафедры славістыкі). Сярод швейцарскіх славістаў я не ведаю ніводнага спецыяліста або прыхільніка гэтай галіны. Такім чынам, у нашай краіне са стварэннем пажаданай асацыяцыі беларусістаў — тым больш з выбраннем дэлегата на з'езд МАБ — прыходзіцца вельмі крута. Пакуль што, здаецца, я ледзь не адзіная энтузістка...

З павагай і шчырым прывітаннем,

Моніка БАНЬКОУСКА-ЦУЛІГ.
Цэнтральная бібліятэка ў Цюрыху.
(Ліст атрыманы на беларускай мове).

У суполках ТБМ

У ПЕРАДГОР'ЯХ АЛАТАУ

У пачатку года сродкі масавай інфармацыі Казахстана распусцілі зварот ініцыятыўнай групы, якая намагаецца арганізаваць у рэспубліцы беларускае таварыства. У БССР пра гэта паведаміў «Голас Радзімы», № 11. Чым жывуць казахстанскія беларусы зараз? Расказвае адказны сакратар ініцыятыўнай групы Яўген Майсейчык:

— Мы думаем стварыць згуртаванне беларусаў Казахстана «Бацькаўшчына». Мэтай яго будзе абуджэнне нацыянальнай свядомасці беларусаў рэспублікі на грунце іх супольнай культуры-гаспадарчай дзейнасці, якая ў першую чаргу павінна быць накіравана на развіццё сувязей паміж асобнымі прадпрыемствамі Казахстана і Беларусі. На гэтай аснове мы можам узмацніць цягу беларусаў да культуры нацыі, яе традыцый і згнібавай гісторыі, дапамагчы тым,

каго зачэпіла чарнобыльская бяда.

— Што ўжо зроблена?

— Ствараем культурныя цэнтры ў гарадах Казахстана, федэрацыя якіх і стане згуртаваннем. Людзі ўжо адгукнуліся, працуюць над гэтым. Пакуль што шмат перашкод. Нам патрэбна літаратура, а яе няма. Нават у рэспубліканскай бібліятэцы няма кніг на беларускай мове, якія выдавалі ў БССР за гады Савецкай улады.

— Мабыць, вы хочаце даць ваш адрас?

— Так, вядома. Мы будзем вельмі ўдзячны тым, хто дапаможа з літаратурай і наогул у такой складанай справе, як стварэнне таварыства. Пішыце нам: 480123, Алма-Ата, аддзяленне сувязі 123, паштовая скрынка 0 (нуль).

Юрась СВІРКА-КАВАЛЬСКІ.

«Гэта не расійская правінцыя!»

Амерыканскі кангрэсмен пра Дзень незалежнасці Беларусі

21 сакавіка 1991 года на чарговым пасяджэнні Кангрэса Злучаных Штатаў Амерыкі выступіў кангрэсмен ад штата Ілінойс Дж. Анунцыо. Ён адзначыў, што 25 сакавіка 1918 года беларускі народ абвясціў сваю незалежнасць, спадзеючыся аднавіць таксама сваю культурную аўтэнтычнасць. Але яго мары засталася няздзейсненай. Разам з іншымі народамі Савецкага Саюза, — падкрэсліў Дж. Анунцыо, — дзесяткі тысяч беларусаў імкнуцца, каб на іх Радзіме паважаліся асноўныя правы чалавека і беларускія культурныя традыцыі.

Далей амерыканскі кангрэсмен сказаў: «Саветы спрабавалі русіфікаваць Беларусь дзеля таго, каб паказаць, што гэта краіна — усяго толькі правінцыя з адзінай аднароднай нацыяй. Але, нягледзячы на гэта, беларусы маюць сваю адметную славянскую мову, сваю культуру, свой фальклор. Беларускі народ, — адзначыў далей Дж. Анунцыо, — вымушаны святкаваць свой Дзень незалежнасці за межамі роднага краю. Адно з такіх свят беларускай культуры павінна адбыцца 21 красавіка ў Чыкага. Яго спонсар — Беларускі Каардынацыйны камітэт у Чыкага, штат Ілінойс. Ва ўрачыстасях прымуць удзел

больш за 150 чалавек. Удзельнікі збяруцца ў беларускім рэлігійным і культурным цэнтры, дзе адбудзецца святкаванне».

Камітэт з'яўляецца спонсарам экспазіцыі, што разгорнута ў Цэнтры імя Рычарда Дэйлі ў Чыкага з 18 па 29 сакавіка. Гэтая экспазіцыя адлюстроўвае дух беларускай незалежнасці. Яна робіць акцэнт на культурную спадчыну Беларусі і будзе прысвечана сотым угодкам з дня нараджэння Максіма Багдановіча, аднаго з заснавальнікаў сучаснай беларускай паэзіі. Далей кангрэсмен Дж. Анунцыо выказаў падзяку Веры Рамук, сакратару Беларускага Каардынацыйнага камітэта ў Чыкага, і прадстаўнікам іншых камітэтаў, якія зрабілі шмат карысных спраў дзеля незалежнасці і свабоды Беларусі. Ён паведаміў і аб выказанай яму Верай Рамук занепакоенасці тым, што вялікая колькасць беларусаў падтрымала нядаўні рэфэрэндум па захаванню Савецкага Саюза. Дж. Анунцыо падкрэсліў: «Я падзяляю непакой Веры Рамук аб тым, што беларусы, якія прагаласавалі за Саюз, дзейнічалі так з-за баязі перад уладамі, але тым не менш яны хочуць дэмакратычных рэформ. Кожны, хто прачытае пытанне, адрасаванае беларусам у час рэфэрэндуму, зразумее, што яно

прызначана дзеля вынікаў, пярэбных савецкаму рэжыму».

Далей Дж. Анунцыо напярэй уключыць у пратакол пасяджэння заяву Беларускага Каардынацыйнага камітэта ў Чыкага, у якой змешчана праграма святкавання Дня незалежнасці Беларусі.

У канцы свайго выступлення перад Кангрэсам ЗША кангрэсмен абвясціў аб прыездзе ў Злучаныя Штаты Амерыкі групы беларускіх парламентарыяў: Язона Пазняка, лідэра парламенцкай апазіцыі, старшыні Беларускага Народнага Фронта; Лявона Баршчэўскага і Уладзіміра Заблоцкага. Ён паведаміў, што беларускія парламентарыі сустрэнуцца з сенатарамі ў сенатскай камісіі па замежных справах 8—9 красавіка.

Сваю прамову кангрэсмен Дж. Анунцыо скончыў наступнымі словамі: «У дні, калі набліжаецца 73-я гадавіна Дня незалежнасці Беларусі, я хачу быць разам з беларусамі Чыкага і ўсяго свету, якія змагаюцца за суверэннасць і свабоду свайго Радзімы. І я буду падтрымліваць іх намаганні да тае пары, пакуль яны не рэалізуюць сваё законнае права на самавызначэнне» (са стэнаграфіі ў «Congressional Record House». Вёдамасці Кангрэса ЗША, 21. 03. 1991).

З рэдакцыйнай пошты

Як я сябе адолеў

Прачытаў чарговы нумар «Нашага слова» і вырашыў выказаць свае меркаванні пра сітуацыю з нацыянальнай культурай. Прызнацца, раней неяк не асабліва звяртаў на гэта ўвагу, пакуль не пайшоў працаваць у літаратурны музей у Цімкавічы. Менавіта тут, на радзіме класіка беларускай літаратуры Кузьмы Чорнага, уважліва перачытваючы ягоныя творы, я пачаў разумець, як жа многа ў нас загублена! Прычым за апошнія дзесяцігоддзі асабліва.

На маёй памяці пачалі інтэнсіўна знішчаць і беларускую мову. Памятаю, як цяжка было ў інстытуце замежных моў пераходзіць на суцэльную «расейшчыну». Як смяяліся з нас, вясцоўцаў, гараджан! «Колхознікі», — казалі. І мне цяжка было пазбавіцца ад «дзекання», вымаўляць з мяккасцю «ч» — па-руску. Божухна, усё навокал было беларускае, а мы «чэкалі», «окалі», пісалі спрэс канспекты, рэфераты, даклады ці па-англійску, ці, часцей, па-руску. А ўсе сходы, дыспуты — таксама толькі на «великом и могучем». І я сябе, беларускага, адолеў! Ды так, што потым 24 гады працаваў у вёсцы, а пісаць па-беларуску аднавіўся толькі ў мінулым годзе. Я ўвесь час жыву сярод беларусаў, чую іх гаворку. Смуткую: выміраюць старыя, якія яшчэ заста-

валіся носьбітамі чыстага беларускага вымаўлення. Вось і нядаўна пайшла на той свет яшчэ адна бабулька, васьмідзесяцігадовая суседка. А як прыемна было пагутарыць з ёю, пачуць сакавітыя народныя словы...

А якая мова ў моладзі, мы ведаем. Чамусьці яе завуць «трасянкай», «паўмовай». Мо і так... А чаму «мо»? Усе клеткі нашай мовы пранізвалі рускія словы, і з нечым трэба мірыцца. Знайдзіце ў нас на Капыльшчыне чалавека, які гаворыць «кухаль» замест «бакаль». А ці мала такіх слоў? Я часта чуў слова «варунак». Пачуў яго ад З. Пазняка на сесіі Вярхоўнага Савета БССР і вырашыў даведацца, што яно азначае. Думаецца, падказаў хто? Толькі Тлумачальны слоўнік дапамог.

Чаму іншыя мовы не баяцца запазычанняў? А мы баімся. Трэба прызнаць грамадзянства некаторых русізмаў.

Я вучуся пісаць апавяданні, і мне не хапае Слоўніка сінонімаў беларускай мовы. Дзе знайсці?

А цяпер мае прапановы «Нашаму слову».

1. Добра, што ёсць раздзел «З рэдакцыйнай пошты».

2. Часцей друкуйце матэрыял па гісторыі Беларусі. Калісьці Н. Гілевіч казаў, што па-новому трэба перапісваць гісторыю нашу.

А то цяпер (пасля яго слоў) я ўжо думаю: а ці тое пішуць у кнізе за 1979 год?

3. Спадабаўся мне матэрыял П. Місько «Слухайма, як людзі кажуць...» Болей бы такіх публікацый! Чытаю — і нібы голас тых, хто даўно памёр, чую. А словы, трапныя выразы і цяпер жывыя!

4. Цікава было пачытаць артыкул Х. Лялько «Пра самае важнае». Я. Скрыган... Пра яго мне даўдзецца гаварыць калісьці ў нашым музеі. Тут будуць усе літаратары Капыльшчыны. Часцей змяшчайце такое.

Паведамляйце, калі ласка, што выйшла (ці выйдзе) з друку па пытаннях мовы, беларускага літаратурнага ўстава.

5. Нашым словам авалодваюць многія людзі. Вось і капыльскія першыя класы на беларускую мову перайшлі. Я не прапаную ствараць нейкі «лікбез». Але ж парады пачаткоўцам трэба.

6. Гумар, сатыра — абавязкова! Кажуць, калі дзень пражыты без смеку, гэта згублены дзень. Хоць і цяжкае ў нас становішча, але гумар падабаецца людзям. Наш народ усё ж аптыміст.

Не памрэ Беларусь, калі не памрэ вёска, а ў горадзе школы прыроду на родную мову. Така мая думка.

Васіль ЛОБАН.

Мае прапановы

Я падпісчык «Нашага слова». Мяркую, газета патрэбная ўсім нам дзеля таго, каб берагчы, папулярызаваць і развіваць беларускую мову і наогул культуру. І, што самае важнае, на мой погляд, берагчы яе чысціню. У гэтай справе ў нас, можна сказаць, непачаты край. Вось, скажам, паланізмы і русізмы, дыалекты таксама. Такі пераклад. Цяпер амаль паўсюдна карыстаюцца словам «ліст» у значэнні «пісьмо». А гэта, што ні ёсць, самы сапраўдны паланізм, узяты жывцом з польскага: «ліст, лістонаш» і г. д. У беларускай мове «ліст» больш разумеецца як ліст паперы, ліст шыферу, ліст на дрэве і г. д. А сапраўднае значэнне яго — гэта пісьмо.

І яшчэ некаторыя пачынаюць карыстацца старой

«пісоўняй» з гэтым мяккім «ь», зь, сь. Вось і ўзнікае пытанне: якой жа «пісоўняй» мы павінны карыстацца, каб пісаць літаратурна? Або дыалекты... Як вядома, выдаецца новая газета «Збудніне» — інфармацыйны веснік «Полісся». Што гэта? Якія яго адносіны і ўклад у беларускую літаратурную мову? І гэта толькі па аднаму прыкладу. Вось на што, хацелася б, каб «Наша слова» звярнула пільную ўвагу. Канешне, і без палітыкі ніводная газета не можа абыйсціся, але ж і іншыя, не менш важныя, задачы ў іх ёсць.

Гэта мая заўвага як падпісчыка.

В. ХАЛІМОНАУ. г. п. Мір.

Падобную кнігу хацелася мець даўно. Выданне хрэстаматыянага тыпу, у якім бы можна было прачытаць паэтычныя радкі, напісаныя славутымі майстрамі і прадстаўнікамі малодшых пакаленняў, прысвечаныя роднай мове, яе багаццю, непаўторнасці.

Свежыя вятры нацыянальнага абуджэння прынеслі з сабой і чаканую анталогію. Ёй стала хрэстаматыя «Каласы роднай мовы», складзеная У. Анічэнкам і К. Усочам і выпушчаная выдавецтвам «Універсітэцкае». Пад адной вокладкай сабраны вершаваныя творы (або ўрўкі з іх) звыш двухсот беларускіх паэтаў, у тым ліку і замежных, беларусаў з Польшчы і аўтараў з саюзных рэспублік.

З сёвай мінуўшчыны па сённяшні дзень чуваць ухвальнае слова адной з самых цудоўных моў свету. Гэты калектыўны гімн-ода бярэ пачатак яшчэ з 1529 года. Менавіта тады ў тэксце Літоўскага статута быў змешчаны верш Яна Казіміра Пашкевіча, у якім аўтар выказаў сваё захапленне мовай беларускай, якая, зразумела, фігуруе ў творы пад назвай «руская», прынятай на той час:

Полска квітнет лациною,
Литва квітнет русиною;
Без той в Полсце не пребудешь,
Без сей в Литве блазнем будешь.

Праўда, і ўсе мы гэта добра ведаем, з тых самых даўніх часоў знаходзілася і нямала ахвочых забыць матчына слова. Зразумела, падобныя настроі не праходзілі міма ўвагі творцаў. Аднаго з такіх нацыянальных нігілістаў выразна падаў В. Дунін-Марцінкевіч:

...Герой бальных танцаў і чаркі звінчастай,
Нібыта індэк, выхваляецца часта.
Аб мове бацькоў ён пачаў забывацца:
Баіцца, што будучь у салонах смяцца.

Аднак В. Дунін-Марцінкевіч не мог не бачыць і іншых людзей: «Хочь і мовы за-

ла: закрасуе наша школа; роднай мовай,
родным чынам аджывець наш бедачына»
(К. Сваяк); «Кінь саромецца мовы сваёй,
звясць сябе беларусам пачні, папрацуй над
сялібай сваёй, а пасля з ціхатой адпачні!»
Скасаваў надзеі на лепшае сталінізм,

матэрыял: адметнасць роднай мовы, мова і народ. мова і гістарычная памяць, паэт і мова, рупліўцы на ніве роднай мовы і т. д. І вядома ж, з анталогіі відавочна, чым жылі творцы ў застойныя гады, як яны непакоіліся за будучыню мовы, а значыць, і самога народа, як рупіла ім выказаць набалелае. Толькі некалькі прыкладаў: «Я люблю людзей, якія вераць у буслоў, што нам вясну прыносяць... У бюсмерце сваёй роднай мовы...» (М. Танк); «Але бывае нават, што паэты гатовы слова матчына забыць...» (С. Грахоўскі); «Хто мову сваю ганіць — матчы дар, не прынясе карысці ён народу...» (А. Грачанікаў).

Дарункам чытачу бачацца старонкі творчасці беларусаў, якія апынуліся ў эміграцыі — В. Адважнага, Н. Арсеньвай, Я. Золака, М. Кавыля, У. Клішэвіча, Р. Крушыгі, А. Салаўя, М. Сяднёва. Іх імёны вяртаюцца з забыцця толькі цяпер. І вядома, прадстаўнічая падборка нашых даўніх сяброў з братніх рэспублік — С. Алейніка, І. Драча, Р. Лубкіўскага, Я. Еўтушэнкі, Э. Межэлайска, Р. Гамзатава і іншых. Не кажучы ўжо пра беларусаў, што жывуць у Польшчы.

Не забудзем барадулінскія радкі:

Неруш ранішні —
роднае слова,
Мне шукаць цябе,
покуль гляджу...

Захаваем неруш роднага слова — захаваем любоў да яго.

Алесь Марціновіч.

Аўтар пераводзіць ганарар у Ляхавічкі ашчадны банк на спецыяльны рахунак № 28880 на імя Вані Рашанава.

НЕРУШ РАΝІШНІ

межныя дзяўчына знала, але родную мову сваю шанавала». Падобныя матывы — з аднаго боку — апыраванне свайго роднага, крэўнага, беларускага, з другога — выкрыццё тагачасных «тутэйшых» — адчувальны ў творчасці А. Абуховіча, Ф. Багушэвіча, Я. Лучыны, К. Каганца, А. Гурыновіча, Б. Каратынскага. Увогуле, сама тэма беларускай мовы яшчэ з мінулага стагоддзя гурбавала ці не кожнага паэта. Больш таго, як слухна сказана ў прадмове, і ў творчасці «беларускіх паэтаў пачатку ХХ ст. чытач знойдзе лагічны працяг папярэдніх думак і далейшае асэнсаванне адносна якасна новага функцыянальнага развіцця беларускай мовы». Невыпадкова Я. Купала канстатаваў: «Папылло паводкаю, заголу, як вецер, слова беларускае па вялікім свеце».

Канец дваццатых — пачатак трыццатых гадоў абнавіліваў. Гэта не прамінула за сведчання паэзіі: «Была пара — знямела слова ў краі пад уціскам жандарскае нагі...» (Я. Колас); «Духам глянць кругом-наўко-

разбурэнне нацыянальнай будыніны прадоўжылі яго паслядоўнікі. На жаль, пра падобнае становішча з развіццём нацыянальнай мовы, культуры ў цэлым доўгі час і гаварыць не дазвалялася. Адбывалася тое, пра што толькі ў 1988 годзе прама сказаў П. Панчанка:

Вялікая дзяржава —
Вялікая ідэя.
І ўсё ж, таварыш мой,
Мазгамі шавяліні:
Каля агню братэрства
Раслі і ліхадзеі,
І расцвітаў
Вялікадзяржаўны шавінізм...

Кніга пабудавана па храналагічнаму прыпынку, за аснову ўключэння таго ці іншага твора бярэцца год нараджэння аўтара, а для зручнасці карыстання ёсць імяны і тэматычны паказальнікі. Апошні асабліва спатрэбіцца выкладчыкам, калі ўзнікне неабходнасць правядзення ўрока ці гутаркі. Адрозна ж можна лёгка знайсці неабходны

Надрукавана па-беларуску

«Царкоўны пасланец»

Выйшаў з друку красавіцкі нумар бюлетэня Беларускай Аўтакефальнай Праваслаўнай Царквы пад назвай «Царкоўны пасланец» (Паведамленні Парафіяльнай Рады Кафедральнага Сабора св. Кірылы Тураўскага), Бруклін, ЗША.

Нумар адкрываецца «Велікодным вітаннем Ізяслава, мітрапаліта першаерарха Беларускай Аўтакефальнай Праваслаўнай Царквы», у якім ён звяртаецца да сваіх суродзічаў з заклікам не забываць на свой абавязак дапамагчы ахвярам чарнобыльскай бяды на Бацькаўшчыне. З гэтай мэтай ён прапануе ўсім беларусам згуртавацца за мяжой, каб не толькі збіраць магчымых ахвяраванні сярод эмігрантаў, але шукаць і знаходзіць дапамогу з дзяржаўных, грамадскіх і прыватных крыніц.

«Усе беларусы павінны ўсвядоміць, што існаванне нашай нацыі немагчыма без нацыянальнай царквы, — гаворыцца ў ім.

— Гэтакую нацыянальнаю, незалежнаю звонку царквою не можа быць ніякая чужынская юрысдыкцыя, а толькі Беларускай Аўтакефальнай Праваслаўнай Царква. Таму абавязак кожнага беларуса, асабліва праваслаўнага, усяляк падтрымліваць гэтую царкву на эміграцыі ды не шкадаваць сіл і выдатку на яе ўзнаўленне на Бацькаўшчыне».

У рубрыцы «З парафіяльнага жыцця» чытачам прапануецца нарыс пра ўрачыстае святкаванне 65-годдзя з дня нараджэння мітрапаліта Ізяслава, якое супала з дзесятымі ўгодкамі яго епіскапскай хіратоніі.

«Праўда пра Чарнобыль» — пад такім загалоўкам на англійскай мове выходзіць у красавіку кніга Рыгора Мядзведзева. Парафіяльная Рада Кафедральнага Сабора св. Кірылы Тураўскага звярнулася да сваіх парафіян з прапановай запісацца ў чаргу на набыццё кнігі ў мясцовых бібліятэках і дала яе апісанне ў каталогу.

Пра становішча Беларускай Аўтакефальнай Праваслаўнай Царквы (БАПЦ) на сённяшні дзень вядзецца гутарка ў публікацыі «Ад Кансісторыі БАПЦ». «Прымушана існаваць толькі сярод эмігрантаў за межамі Краю, — адзначаецца тут, — Беларуская Аўтакефальная Царква ніколі не губляла духоўнай сувязі з Беларуссю. Цяпер жа ёсць магчымасць умацаваць і пашырыць матэрыяльную лучнасць з вернікамі і нават праваслаўным духавенствам на Бацькаўшчыне». Першыя крокі з гэтай мэтай ужо зроблены. Але, на жаль,

Рада і Кансісторыя БАПЦ, ды Парафіяльныя Рады не маюць ні фінансавых магчымасцей, ні працоўных рэсурсаў, каб ахапіць хоць у найменшай меры дастатковую колькасць суродзічаў на Бацькаўшчыне. Таму Кансісторыя БАПЦ просіць дапамагчы ў гэтай справе ўсіх вернікаў і ўсю беларускую эміграцыю ўвогуле.

Другі артыкул з гэтай рубрыкі — «Царква на Бацькаўшчыне» — апавядае пра царкоўнае жыццё на Беларусі, дзе ўжо адкрылася 600 парафій і колькасць іх у хуткім часе, напэўна, яшчэ ўзрасце. У Жыровічах дзейнічае духоўная семінарыя, але толькі адзін выкладчык чытае лекцыі па-беларуску, і таму ўзнікае пытанне, ці рыхтуе яна святароў для беларускай пастывы, ці больш на ўсесаюзны рынак. Прыемна адзначыць і тое, што беларуская мова будзе паступова ўводзіцца ў адпра-

«Хочацца вітаць заяву мітрапаліта Філарэта, адзначаецца ў публікацыі, аб яго гатоўнасці ісці да аўтакефаліі БАПЦ, і не верыцца ў ягоную шчырасць, калі гэтая гатоўнасць абумоўлена казюкамі вымогамі незалежнасці пры ўжо абвешчанай ды і раней гарантаванай канстытуцыяй суверэннасці рэспублікі. Урэшце ерарху варта было ўспомніць нашу гістарычную незалежную дзяржаву — Вялікае Княства Літоўскае і Аўтакефальную Праваслаўную Царкву ў ім, не гаворачы ўжо пра суверэннасць, што Бог даў кожнаму народу, які Ён стварыў».

Завяршае нумар зварот Парафіяльнай Рады Кафедральнага Сабора св. Кірылы Тураўскага да сваіх парафіян са словамі ўдзячнасці за ахвяраванні на патрэбы Сабора і выдавецтва «Царкоўнага пасланца».

Л. БАШЧЭУСКАЯ.

Ці зрабілі заяўку? З даўніны да нашых дзён

У свядомасці многіх пакаленняў нашых продкаў, асабліва крывічоў і дрыгавічоў, захоўвалася пачуццё крэўнасці, сваяцтва да тых славян, што перавандравалі за Дунай і пасяліліся над далёкай і загадкавай Адрыятыкай. Там яны засноўвалі княствы, паступова фарміраваліся ў асобныя славянскія нацыі, у якіх складаліся своеасаблівыя звычкі і сцвярджаліся традыцыі, праяўляючыся клопат аб прыгожым пісьменстве і выяўленчым мастацтве, музыцы і танцах. Пра ўсё гэта ідзе гаворка ў кнізе гісторыка-славіста Льва Мірачыцкага «Беларуска-югаслаўскія культурныя і навуковыя сувязі», якая сёння пачынае свет у выдавецтве «Навука і тэхніка».

У ёй упершыню даследаваны ўзаемазвязі і ўзаемадзеянне культур беларускага і югаслаўскіх народаў з глыбокай даўніны да нашых дзён. Асвятляецца ўклад у развіццё сувязей з паўднёвымі славянамі Ефрасініі Полацкай і Кірылы Тураўскага, Францішка Скарыны і Міколы Гусоўскага, Саламея Рэгіны Русецкай і Аляксандра Сяргі, Зарыны Даленгі-Хадакоўскага і Міхаіла Баброўскага, Вінцэнта Дуніна-Марцінкевіча і Францішка Багушэвіча.

Асэнсавана дзейнасць па актывізацыі культурных зносін з паўднёвымі славянамі дзеячаў беларускай культуры нашаніўскай пары, перадусім Янкі Купалы і Антона Луцкевіча, Максіма Багдановіча і Максіма Гарэцкага, а пазней і Вацлава Ластоўскага, Яэна Драздовіча, Якуба Коласа, Ігната Дварчаніна і Міхаіла Забэды-Суміцкага. Шмат для гэтай высакароднай справы зрабілі сучасныя дзеячы беларускай навуцы, літаратуры і мастацтва, сярод якіх пачэснае месца занялі Ніл Гілевіч, Янка Сіпакоў, Пятро Бітэль, Іван

Чарота, Барыс Сачанка. Паказана дзейнасць па развіццё сувязей з беларусамі славенцаў Прыможа Трубара і Яна Шэдзівага, харватаў Юрыя Крыжаніча і Івана Гундуліча, а таксама сучасных работнікаў культуры і навуцы югаслаўскіх народаў.

Выданне суверэнае, разлічана на актывістаў згуртавання беларусаў свету «Бацькаўшчына», сяброў Міжнароднай асацыяцыі беларусістаў і Таварыства беларускай мовы імя Францішка Скарыны, выкладчыкаў гісторыі і літаратуры вышэйшых навуковых устаноў і сярэдніх школ, студэнтаў і вучняў старэйшых класаў, а таксама ўсіх, хто цікавіцца гісторыяй і культурай беларускага народа, яго міжнароднымі сувязямі.

Аддзел замежных сувязей Беларусі Інстытута гісторыі АН БССР і рэдакцыя гістарычнай літаратуры выдавецтва «Навука і тэхніка» запікаўлены задаволіць жаданні чытачоў, якія хацелі б набыць названую кнігу. Таму для гэтага неабходна зрабіць на яе да 25 чэрвеня заяўкі. Ад мінан іх ахвотна прымуць у магазіне «Акадэміка» (Ленінскі праспект, 72), у кнігарнях «Светах» (пр. Машэрава) і «Малодосць» (вул. Горкага), не адмовяць і ў іншых кнігарнях сталіцы. Заяўкі на кнігу ад бібліятэк і індывідуальна прымаюцца ўсімі магазінамі аблкінгадлю і аблкіапагандлю, а таксама абласнымі бібліятэчнымі калектарамі.

У адпаведнасці з заяўкамі выдавецтвам «Навука і тэхніка» будзе вызначаны неабходны наклад кнігі.

Тачыяна ПАПОЎСКАЯ,
сакратар аддзела замежных
сувязей Беларусі Інстытута
гісторыі АН БССР.

размовы Яна Максімоўска з айцом Рыгорам Сасной, што змешчана ў Беларускай календары на 1991 год, які выдала Галоўнае праўленне Беларускага грамадска-культурнага таварыства Беларусаў у ЗША. Размова атрымалася змястоўнай і, думаю, што яна зацікавіць тых, хто сочыць за рэлігійным жыццём беларусаў за межамі нашай рэспублікі. Тут жа, у раздзеле «Размоўнае», друкуецца гутарка з пісьменнікам Сакрата Яновічам, сакратаром Галоўнага праўлення Беларускага грамадска-культурнага таварыства і каардынатарам краёвай управы Беларускага дэмакратычнага аб'яднання Віктарам Стахавіком.

Чытачы календара маюць магчымасць пазнаёміцца з артыкуламі Язона Пазняка «Шлях да свабоды», Алеся Галькевіча «Чарнобыль... Апошняя злачынства камунізму?», Лявона Тарасенкі «Беларуская Хірасіма», Уладзіміра Казбрука «Веліч дзяйсненняў Францішка Скарыны», а так-

Адначасова абуджаюцца думкі: няўжо ў нас менш баліць душа за сваю Айчыну? Няўжо мы менш змагаемся за адраджэнне нашай культуры? Ды не! Але ж чаму толькі ў гэтым годзе мы здолелі выпусціць Беларускі календар, у той час як беларусы Беларускай нацыянальнай рэспублікі не ўпершыню? Ды што календары! У нас яшчэ і сёння на месцах храмаў будуюцца свінакомплексы, у Дзяржаўнай бібліятэцы БССР гінуць кніжкі, дзеці адмаўляюцца вучыцца беларускую мову. І ўсё ж справа адраджэння набірае моц. Радуе тое, што свядомыя беларусы, дзе б ні жылі, не сядзяць склаўшы рукі, а робяць усё, што могуць, у справе адраджэння беларускія. І няхай пакуль выхад беларускага календара ці кніжкі мы яшчэ ўспрымаем, як свята, але прыйдзе дзень, наш Дзень, які ў беларускіх календарых будзе пазначаны чырвонай лічбай.

В. Ш.

Не кажы наўздагад, кладзі слова ў лад

Заканчэнне.
Пачатак у № 13.

Ні к селу ні к городу —
Ні да печы ні да рэчы; Ні ў
тры ні ў два; Ні з пушчы ні з
поля

Ні ответа ні прывета —
Ні чуткі ні почуткі; І вочуткі не
чуваць; І почуту няма

Ні пуха ні пера — Ляшчы ды
акуні; Лайцу з айцу, братка;
Дай жа, божа, нашаму лайцу з
айцу

Ні рыба ні мяса — Ні лой
ні масла; Ні лой ні мяса, горай
дурня Апанаса; Ні печаны ні
вараны

Ні с того ні с сего — Без
нічога ніякага; Ні села ні пала;
З дабрамеру

Одного поля ягоды — З
аднаго гнязда птушкі; З аднаго
балота чэрці; Адным возам па
піва едуць

Олук царя небесного — Асёл
малаяны; Дурань малаяны;
Непадзяны дурань

Отдаць концы — Ключыкі ў
мора аддаць; Вечкам накрыцца;
Душа з цела выйшла

Откуда ні возьмись — Ні
адтуль ні адсюль; Ні стуль ні
сцюль

Палец о палец не ударить —
Саломку не пераламаць; Ні за
халодную ваду; Рук не пад-
лажыць

Парень хоть куда — Да зайца
стралец і да дзевак маладзец;
І да волікай пастух і да конікаў
канюх

Подливать масла в огонь —
Саломы ў азон падкладаць;
Смалы ў азон падліваць; Прыс-
ку падсыпаць

Под мухой — Пад чаркай;
У чуб укінуць; З карчмаром
прыйтаўся; Чмаля мае ў носе

Поднимать на смех — На
смех браць; Высмеіць строіць;
Вочы выбіраць; Смешкі праціць

Под открытым небом — Пад

богавою страхою; Пад голым
небам

Получить кукиш с маслом —
Дулю з'есці; Трасцу схаліць
Помінай как звали — Ужо і
па клёчках; Толькі і чулі; І следу
не стала

После дождика в четверг —
На тое лета, пасля абеда, зга-
каю парою; Зайтра ў тую пару,
калі рак палаяць з вады ўгару

При последнем издыхании —
Тры чвэрці да смерці; Адну пят-
ніцу жыць засталася; Пара да
двара

Проще пареной репы — Як
абаранак з'есці; Як арэх раску-
сіць; Як лапаць сплесці

Пустить по миру — Да торбы
давесці; У старцы пусціць; Да
пугі давесці

Путаться под ногами — Пад
нагамі таўчыся; Пад рукі лезці;
Смалою дакуцаць

Пьян как сапожник — Ханіў
з дзежкі, што не бачыць сцезжкі;
Сягоння не адзі, з свіннёю;
П'яны як рамзінік

Работать спуста рукава —
Па канец рук працаваць; Шар-
варку адрабляць; Рабіць як
мокрае гарыць

Развесистая клюква — Грушы
на вярбе; Шышкі на вярбе;
Смаловы (смяляны) дуб

С бухты-барахты — Проста з
моста; Не сабраўшы розуму

С гулькины нос — Камарова
жменя; З вераб'ёву душу; З
камарову лытку; Як вераб'ю
дзеўбануць

Семи пядей во лбу — Чэрап
густа варыць; З двума віхрамі;
Моцная галава

С жиру беситься — Лой скуру
пад'ядае; Быта бакі рве; Быта
бакамі прэ

Сказка про белого бычка —
Казаная казка; Дакуцная байка;
Старая казка

С легким паром — Шайковы
венік; лёгкі дух; Добрае пары
стерць с лица земли — Са
свету згладзіць; У нівеч абяр-

нуць; З мапы выкасаваць

Столкнуть лбами — У роўжкі
звесці; Халхы звязаць; Вузлікі
завязаць

Стричь под одну гребенку —
Пад адзін капыл падганяць;
Пад адзін грэбень раўнаваць

Сукин сын — Гад печаны;
Чорт лазаты; Вужава кроў;
Нялюддзе пагане

Счастливого пути — Гладкае
дарожжкі; Пухам дарожжа; Са-
калінага лёту; Асцяці, божа

Турусы на колесах — Жура-
вель на хвойцы; Мох і балота;
Лухта непадсяваная

Тяп да ляп — Абы з рук збыць;
Стук, грук, абы з рук; Сяк-так,
абы далей

Ума не приложить — Ладу не
дабраць; Тропу не ўхапіць;
Глўзду не прыстаіць

У черта на куличках — У ві-
рах на юрах; У чортавых зубах;
Проці ліха на ўзгорачку

Хоть глаз выколи — Хоць
у хованкі гуляй; Хоць на воўка
ўлезь; Хоць паўзі; Рук не відаць

Хоть кол на голове теши —
Хоць у лоб страляй; Хоць лапат-
ку адпары; Хоць дробным лістам
рассыпся

Хоть отбавляй — Хоць дарма
аддавай; Хоць кайшом бяры;
Праз вушы лезе; Аж занатад

Хоть шаром покати — Ні
ўзяць ні ўцяць; Хоць запалі;
Як вымечена; Рук няма за што
зацяць

Чудо из чудес — Над чудам
чудо, над дзівам дзіва

Шутки плохи — Жарты ка-
роткія; Да трох не гавары

Яблоку негде упасть — Носа
не ўбіць; Няма куды пёўню
дзюбнуць; Як завязаць

Язык плохо подвешен — Языка
няма; Язык у лапцях

Язык хорошо подвешен —
Язык гладка ходзіць; Гаворыць
як макам сыпле; Язык як у ад-
ваката

Ганарар за публикацию аўтар ах-
вярае суполцы «Унія» Таварыства
беларускай мовы імя Францішка
Скарыны. Зьміцер САНЬКО.

І смех і грэх

Пра ўнучку, новую шылду і беларусізацыю

Я звычайны школьны вартаў-
нік. Пенсіянер. Дзве ночы ад-
пачываю дома, адну — школу
вартую. Жыў бы я гэтак сабе і
нічога не ведаў бы, каб не завуч.
Ён мне адно грамадскае дару-
чэнне даў: знайсці старую школь-
ную шылду з часоў мінулае
беларусізацыі. Справу я гэтую
зрабіў. Сяджу ў калідоры і праз
прачыненыя дзверы ў настаў-
ніцкай слухаю, пра што ідзе га-
ворка. А яны сабе там сход пра-
водзяць.

— У сувязі з сённяшнім па-
літычным становішчам трэба ў
нашай школе правесці белару-
сізацыю... беларусізацыю... ну, вы, ка-
рацей, зразумелі, што трэба, —
прамовіў завуч. — Якія будуць
прапановы?

Выкладчыкі ўставалі адзін за
адным і прапановалі:

— Трэба правесці тыдзень бе-
ларускай літаратуры ў школе!

— Заняцца распрацоўкай пла-
наў!

— А давайце сваімі сіламі
зробім школьную шылду на
беларускай мове! — прапанаваў
фізкультурнік, як самы рашучы
чалавек у школе.

— Не, галоўнае, трэба нала-
дзіць перападрыхтоўку нашых
настаўнікаў, каб з наступнай
чвэрці віталіся з дзецямі на
беларускай мове! — запярэчыў
нехта.

— Не, галоўнае — шылду! —
гнуў сваю рашучую лінію фіз-
культурнік.

Завуч згодна ківаў галавой.
Відаць, забыў, якое мне дару-
чэнне даў. А я сяджу сабе ў калі-
доры, слухаю ды чышчу старую
шылду. У ёй усё — ад першай

да апошняй літары — па-бела-
руску напісана. Шчыра кажу-
чы, я даўно ўжо спынаўся да-
хаты, бо трэба было забраць
з дзіцячага садка ўнучку. Таму
давялося ўлезці ў іх навуковы
дыспут. Кажу:

— Прабачце, калегі, шылда
ёсць гатовая. Давайце павесім —
ды я пайду.

Але ніхто не слухаў. Ішло аб-
меркаванне, якога колеру рабіць
шылду.

— Мне ўнучку трэба забіраць!
Давайце шылду будзем ве-
шаць! — паўтарыў я.

Аднак кожны казаў пра сваё.
Тут прыйшла настаўніца бія-
логіі, і я звярнуўся да яе:

— Хоць вы мяне паслухайце!
Мне ўнучку з садка забраць
трэба. Давайце шылду паве-
сім!

— Нічога не разумею: якая
шылда, чыя ўнучка?

— Ды ў нас тут ашкаляцыя
беларусізацыі, Ядвіга Іванаўна.
Зараз мы вам усё растлумачым, —
мовіў завуч.

І настаўнікі, перабіваючы адзін
аднаго, пачалі дзіліцца сваімі
грандыёзнымі планами на конт
таго, як лепш зрабіць новую
шылду. Я ледзь не плакаў, бо
ўявіў, як маю ўнучку ўшчувае
праз мяне выхавацелька. Сэрца
маё зашчаміла. Ажно тут
усе схамянуліся, што важнае пы-
танне з шылдаю вырашаецца
без дырэктара школы. Нехта
сказаў:

— Дык ён жа захварэў!

— А давайце да яго пой-
дзем, бо справа такая, што ад-
кладаць немагчыма.

Прапанову падтрымалі. Пайш-
лі. Я праз усю дарогу думаў,

як бы мне ўлезці наперадзе
ўсіх, каб сказаць дырэктару, што
трэба бегчы ў садок. Вядома,
можна было пакінуць гэтую
шылду там, дзе яна ляжала, і
пайсці сабе, але я яе паказаў
прыбіральшчыцы, а яна — кабета
языкатая. Ого, чаго можа нагавя-
рыць пад настрой! Ну і сітуа-
цыя...

Усёй грамадою мы падышлі
да кватэры дырэктара. Першым
пачаў завуч:

— Мы прыйшлі да вас, каб
паведаміць пра вельмі важную
справу. У сувязі з перабудов-
вай і беларусі...

Я скеміў, што гэтая прамова
зацягнецца надоўга. І рвануўся
наперад. Што было моцы выпаліў:

— Шылда ўжо ёсць. Яшчэ
сталінская. А мне, таварыш ды-
рэктар, унучку трэба забраць з
садка.

Узняўся гармідар. Тады ды-
рэктар падняў руку. Усе сціх-
лі. Ён прамовіў: Я ўжо і сам
думаю пра гэта. Але шылду
усё ж давядзецца зрабіць новую,
у духу нашага часу і згодна
з новым правапісам. А як зро-
бім гэтую вялікую справу, ка-
лектыву рушым па ягоную
ўнучку. Трэба ж нам тварам да
радавых работнікаў паварочва-
ца, іх уласнымі праблемамі ці-
кавіцца. Плёралізм і сацыяль-
ныя палітыка як-нік сюды скі-
роўваюцца апошнімі рашэн-
нямі.

Шылду павесілі. Унучку заб-
ралі. Я яе ледзве пазнаў, так
яна падрасла за чатыры меся-
цы.

Паўло
СВЯТАЯННЫ.

НАСУСТРАЧ ІІ З'ЕЗДУ ТБМ

У САКРАТАРЫЯЦЕ ТАВАРЫСТВА

Адбылося чарговае пасяджэнне арганізацыйнага камітэта
па падрыхтоўцы з'езда. Наступныя рэгіянальныя аргани-
зацыі ТБМ прайшлі рэгістрацыю і маюць права вылучаць
дэлегатаў на з'езд.

МАГІЛЕўСКАЯ ВОБЛАСЦЬ

- Асіповіцкая раённая рада
- Бялыніцкая раённая рада
- Касцюковіцкая раённая рада
- Клімавіцкая раённая рада
- Магілёўская гарадская рада
- Магілёўская раённая рада
- Першамайская раённая рада
- Г. Бабруйска
- Крычаўская раённая рада

- Гарадоцкая раённая рада
- Докшыцкая раённая рада
- Лепельская раённая рада
- Наваполацкая гарадская рада
- Пастаўская раённая рада
- Полацкая гарадская рада
- Полацкая раённая рада
- Ушацкая раённая рада
- Шаркоўшчынская раённая рада
- Рада Міёрскага р-на

МІНСКАЯ ВОБЛАСЦЬ

- Барысаўская гарадская рада
- Барысаўская раённая рада
- Валожынская раённая рада
- Вілейская раённая рада
- Дзяржынская раённая рада
- Заслаўская гарадская рада
- Івянецкая рада
- Клецкая раённая рада
- Лагойская раённая рада
- Маладзечанская аб'яднанне
раённа-гарадской рады
- Мінская гарадская рада
- Пухавіцкая раённая рада
- Слуцкая раённая рада
- Салігорская рада
- Стаўбцоўская рада
- Радашковіцкая рада
- Мядзельская рада

- МІНСК
- Раённая рада АН БССР
- Інстытут цепла- і масаабмену
АН БССР
- Агульнаўніверсітэцкая рада
- Асацыяцыя беларускамоўных
выкладчыкаў БССР
- Незалежны настаўніцкі камі-
тэт
- Гарадскі бацькоўскі камітэт
- Рада Заводскага р-на
- Рада Кастрычніцкага р-на
- Рада Ленінскага р-на
- Рада Маскоўскага р-на
- Рада Першамайскага р-на
- Рада Савецкага р-на
- Рада Фрунзенскага р-на
- Рада Цэнтральнага р-на
- Рада Партызанскага р-на

ГОМЕЛЬСКАЯ ВОБЛАСЦЬ

- Гомельская гарадская рада
- Жлобінская аб'яднаная
раённа-гарадская рада
- Мазырская гарадская рада
- Рэчыцкая гарадская рада
- Светлагорская рада
- Хойніцкая рада

СЯБРЫНЫ

- Аддзел дыктараў Беларускага
радыё
- «Аргумент»
- «Выбранецкія шыхты»
- «Выбранцы»
- Здзісненне беларускіх сту-
дэнтаў

ГРОДЗЕНСКАЯ ВОБЛАСЦЬ

- Астравецкая раённая рада
- Ваўкавыцкая гарадская рада
- Гродзенская гарадская рада
- Гродзенская раённая рада
- Дзятлаўская раённая рада
- Дзяржынская раённая рада
- Зэльвенская раённая рада
- Мастоўская раённая рада
- Навагрудская раённая рада
- Слоніўская гарадская рада
- Смаргонская раённая рада

- Клуб аматараў творчасці
Данчыка
- «Сябрына»
- «Гоман»
- Міжгародная Рэспублікан-
ская тэлефонная станцыя
- МДІ сродкаў аўтаматызацыі
- Невялічкі Беларускі тэатр-
студыя
- Рэспубліканскі цэнтр эстэ-
тычнага выхавання дзяцей
- Суполка «Унія»
- Харавы калектыв «Унія»
- «Зніч»
- Педінстытут замежных моў
- Тэатр-студыя «Золак»
- Суполка «Зніч» — Ніжні
Ноўгарад
- ЗБММ «Пагоня»

БРЭСЦКАЯ ВОБЛАСЦЬ

- Баранавіцкая гарадская рада
- Брэсцкая гарадская рада
- Рада Давыд-Гарадка
- Жабінкаўская раённая рада
- Івацэвіцкая раённая рада
- Пружанская раённая рада
- Столінская гарадская рада

ВІЦЕБСКАЯ ВОБЛАСЦЬ

- Аршанская гарадская рада
- Віцебская гарадская рада

Астатнія арганізацыі павінны
зарэгістравацца ў сакратарыяце
ТБМ.

АБ'ЯВЫ

ШАНОўНЫЯ ЧЫТАЧЫ!

Да 1 чэрвеня яшчэ можна аформіць падпіску на «Наша
слова» на другое паўгоддзе. Калі ласка, напамініце пра гэта
вашым сябрам і знаёмым, якія цікавяцца беларускай мовай
і культурай.

Індэкс выдання — 74975.

Кошт на 6 месяцаў — 1 рубель 20 капеек. Па падпісцы
нумар каштуе 5 капеек, у розніцу — 10 капеек.

«Наша слова» — Ваша слова!

Таварыства беларускай мовы
імя Ф. Скарыны адкрывае двух-
месячны (травень — чэрвень)
платныя курсы для абітурыентаў
па беларускай мове і літарату-
ры.

Час, колькасць гадзін будучы
вызначацца па меры камплек-
тавання груп.
Даведкі па тэл: 33-25-11.

ДАРАГІЯ СЯБРЫ!

Паведамляем, што Таварыства беларускай мовы імя Франціш-
ка Скарыны дзеля ажыццяўлення мэтай, вызначаных Статутам
ТБМ па адраджэнні беларускага слова, прымае ахвяраванні ад
прадпрыемстваў, устаноў, арганізацый і прыватных асобаў як на
Беларусі, так і ў СССР, і за мяжой.

Наш цэнтральны рахунак 700510 у Белжылсабанку.
Валютны рахунак 000700704 у Знешгандлабанку СССР.

РЭДАКЦЫЙНАЯ КАЛЕГІЯ:

Рэдактар Эрнэст Ялугін.
Сябры калегіі: Янка Брыль, Ніл Гілевіч, Уладзімір Дамашэвіч,
Алесь Камароўскі, Анатоль Клышча, Ігар Лапцёнак, Генадзь
Мацур, Зьміцер Санько, Мікола Супрановіч, Алесь Траяноўскі,
Генадзь Тумах, Яўген Цумараў, Генадзь Цыхун.